

eul_wid: kmi-ab

Θεοδωρίδας ὁ Συρακούσιος · Theodoridas of Syracuse

Epigrams

Ἐπιγράμματα

Period: Ἑλληνιστική Hellenistic

Dialect: Κοινή Koine

Domain: Ποίηση Poetry

Format: Ἑμμετρος Verse

- book 155.1.1 Ἄλικες αἶ τε κόμαι καὶ ὁ Κρωβύλος, ἅς ἀπὸ Φοίβῳ
book 155.1.2 πέξατο μολπαστᾶ κῶρος ὁ τετραετής·
book 155.1.3 αἰχμητὰν δ' ἐπέθυσεν ἀλέκτορα καὶ πλακόεντα
book 155.1.4 παῖς Ἑγησιδίκου πίονα τυροφόρον.
book 155.5 Ὡπολλον, θεῖης τὸν Κρωβύλον εἰς τέλος ἄνδρα
book 155 οἴκου καὶ κτεάνων χειρὰς ὑπερθεῖν ἔχειν.
book 156.1.1 Καλλῶ σὺν τέττιγι Χαρισθέneos τρίχα τήνδε
book 156.1.2 κουρόσυνον κούραις θῆκ' Ἀμαρυνθιάσι
book 156.1.3 σὺν βοῦ' χερνιφθέντα· πάις δ' ἴσον ἀστέρι λάμπει,
book 156.1.4 πωλικὸν ὥς ἵππος χνοῦν ἀποσεισάμενος.
book 157.1.1 Ἄρτεμις, ἡ Γόργοιο φύλαξ κτεάνων τε καὶ ἀγροῦ,
book 157.1.2 τόξῳ μὲν κλῶπας βάλλε, σάου δὲ φίλους·
book 157.1.3 καὶ σοὶ ἐπιρρέξει Γόργος χιμάροιο νομαίης
book 157.1.4 αἶμα καὶ ωραίους ἄρνας ἐπὶ προθύροις.
book 222.1.1 Μυριόπουν σκολόπενδραν ὑπ' Ὠρίωνι κυκηθεῖς
book 222.1.2 πόντος Ἰαπύγων ἔβρας' ἐπὶ σκοπέλους·
book 222.1.3 καὶ τόδ' ἀπὸ βλοσυροῦ σελάχευς μέγα πλευρὸν ἀνῆψαν
book 222.1.4 δαίμοσι βουφόρτων κοίρανοι εἰκοσόρων.
book 224.1.1 Εἰνάλι' ὦ λαβύρινθε, τύ μοι λέγε, τίς ς' ἀνέθηκεν
book 224.1.2 ἀγρέμιον πολιᾶς ἐξ ἀλὸς εὐρόμενος.
book 224.1.3 „Παίγνιον ἀντριάσιν Διονύσιος ἄνθετο Νύμφαις
book 224.1.4 —δῶρον δ' ἐξ ἱερᾶς εἰμι Πελωριάδος—
book 224.5.1 υἱὸς Πρωτάρχου· σκολιὸς δ' ἐξέπτυσσε πορθμός,
book 224.5.2 ὄφρ' εἶην λιπαρῶν παίγνιον Ἀντριάδων.“
book 282.1.1 Ναυηγοῦ τάφος εἰμί· σὺ δὲ πλέε· καὶ γὰρ ὅθ' ἡμεῖς

book 282.1.2 ὠλλύμεθ', αἱ λοιπαὶ νῆες ἐποντοπόρουν.
 book 406.1.1 Εὐφορίων, ὁ περισσὸν ἐπιστάμενός τι ποῆσαι,
 book 406.1.2 Πειραϊκοῖς κεῖται τοῖσδε παρὰ σκέλεσιν.
 book 406.1.3 ἀλλὰ σὺ τῷ μύστη ροιὴν ἢ μῆλον ἄπαρξαι
 book 406.1.4 ἢ μύρτον· καὶ γὰρ ζωὸς ἐὼν ἐφίλει.
 book 439.1.1 Οὕτω δὴ Πύλιον τὸν Ἀγήνορος, ἄκριτε Μοῖρα,
 book 439.1.2 πρῶιον ἐξ ἥβας ἔθρισας Αἰολέων,
 book 439.1.3 Κῆρας ἐπισσεύασα βίου κύνας. ὦ πόποι, ἀνήρ
 book 439 οἷος ἀμειδίητ' κεῖται ἔλωρ Ἀΐδη.
 book 479.1.1 Πέτρος ἐγὼ τὸ πάλαι γυρὴ καὶ ἄτριπτος ἐπιβλῆς
 book 479.1.2 τὴν Ἡρακλείτου ἔνδον ἔχω κεφαλὴν·
 book 479.1.3 αἰὼν μ' ἔτριψεν κροκάλαις ἴσον· ἐν γὰρ ἀμάξῃ
 book 479.1.4 παμφόρῳ αἰζηῶν εἰνοδίῃ τέταμαι.
 book 479.5.1 ἀγγέλλω δὲ βροτοῖσι, καὶ ἄστηλός περ ἐοῦσα,
 book 479.5.2 θεῖον ὑλακτῆτὴν δήμου ἔχουσα κύνα.
 book 527.1.1 Θεῦδοτε, κηδεμόνων μέγα δάκρυον, οἳ σε θανόντα
 book 527.1.2 κώκυσαν μέλεον πυρσὸν ἀναψάμενοι,
 book 527.1.3 αἰνόλινε, τρισάωρε, σὺ δ' ἀντὶ γάμου τε καὶ ἥβης
 book 527.1.4 κάλλιπες ἡδίστη ματρὶ γόους καὶ ἄχη.
 book 528.1.1 Εὐρύσορον περὶ σῆμα τὸ Φαιναρέτης ποτὲ κοῦραι
 book 528.1.2 κέρσαντο ξανθοὺς Θεσσαλίδες πλοκάμους
 book 528.1.3 πρωτοτόκον καὶ ἄποτμον ἀτυζόμεναι περὶ νύμφην·
 book 528.1.4 Λάρισσαν δὲ φίλην ἥκαχε καὶ τοκέας.
 book 529.1.1 Τόλμα καὶ εἰς Ἀΐδαν καὶ ἐς οὐρανὸν ἄνδρα κομίζει,
 book 529.1.2 ἃ καὶ Σωσάνδρου παῖδ' ἐπέβασε πυρᾶς
 book 529.1.3 Δωρόθεον· Φθίᾳ γὰρ ἐλεύθερον ἦμαρ ἰάλλων
 book 529 ἐρραίσθη Σηκῶν μεσσόθι καὶ Χιμέρας.
 book 722.1.1 Δηρίφατον κλαίω Τιμοσθένη, υἱὰ Μολοσσοῦ,
 book 722.1.2 ξεῖνον ἐπὶ ξείνῃ Κεκροπία φθίμενον.
 book 732.1.1 Ὕλιχ' ἔτ' ἀσκήπων, Κινησίᾳ, Ἑρμόλα υἱέ,
 book 732.1.2 ἐκτίσων Ἀΐδη χρεῖος ὀφειλόμενον
 book 732.1.3 γήρᾳ ἔτ' ἄρτια πάντα φέρων· χρήστην δὲ δίκαιον
 book 732.1.4 εὐρών σε στέργει παντοβίης Ἀχέρων.
 book 738.1.1 Κληῖδες πόντου σε καὶ ἐσχατιαὶ Σαλαμῖνος,
 book 738.1.2 Τίμαρχ', ὕβριστὴς τ' ὤλεσε Λιψ ἄνεμος
 book 738.1.3 νηὶ τε σὺν φόρτῳ τε· κόνιν δέ σου ἀμφιμέλαιναν
 book 738 δέξαντ' οἰζυροί, σχέτλιε, κηδεμόνες.
 book 743.1.1 Θεσσαλαὶ αἱ βόες αἶδε· παρὰ προθύροισι δ' Ἀθάνας
 book 743.1.2

ἐστᾶσιν καλὸν δῶρον Ἴτωνιάδος,
 book 743.1.3 πᾶσαι χάλκεια, δυοκαίδεκα, Φράδμονος ἔργον,
 book 743.1.4 καὶ πᾶσαι γυμνῶν σκυῖλον ἀπ' Ἰλλυριῶν.
 book 8.1.1 Ἐκ δολίχου τήρᾳ σφυρήλατον, ὃν τάχει κρατήσας,
 book 8.1.2 Πᾶις Ἀριστομάχειος ἀνείλετο χάλκεον λέβητα.
 book 21.1.1 Μνασάλκεος τὸ σᾶμα τῷ Πλαταιΐδα
 book 21.1.2 τῷ Ἰεγεροποιῷ
 book 21.1.3 Ἄ Μῶσα δ' αὐτῷ τᾷς Σιμωνίδα πλάτας
 book 21.1.4 ἧς ἀποσπάραγμα
 book 21.5.1 κενά τε κλαγγὰν καὶ ἑπιλακυστρία
 book 21.5.2 διθυραμβοχάνα·
 book 21.5.3 τέθνακε, μὴ βάλωμες· εἰ δέ κε ζόεν,
 book 21 τὺμπανόν κ' ἐφύση.
 book 132.1.1 Στᾶθι πέλας, δάκρυσον ἰδῶν, ξένε, μυρία πένθη
 book 132.1.2 τᾷς ἀθυρογλώσσου Τανταλίδος Νιόβας,
 book 132.1.3 ἧς ἐπὶ γᾶς ἔστρωσε δυωδεκάπαιδα λοχείαν
 book 132.1.4 ἄρτι, τὰ μὲν Φοίβου τόξα, τὰ δ' Ἀρτέμιδος.
 book 132.5.1 Ἄ δὲ λίθῳ καὶ σαρκὶ μεμιγμένον εἶδος ἔχουσα
 book 132.5.2 πετροῦται· στενάχει δ' ὑψιπαγῆς Σίπυλος.
 book 132.5.3 θνατοῖς ἐν γλώσσᾳ δολία νόσος, ἧς ἀχάλινος
 book 132 ἀφροσύνα τίκτει πολλάκι δυστυχίαν.